



தீங்கள்கிழமை 09-12-2024

அம்பேத்கர் வழியில் அரசு!

“தோழர்களே! உங்களுக்கு உற்ற தலைவர் அம்பேத்கர் அவர்கள் என்றும் அவரால் தான் பஞ்சமர்கள், கட்சியர்கள் ஆகியோரின் இழிபிறப்பு என்கிற கொடுமைகளும் நீங்குமென்று நம்பினேன். அதனாலேயே உங்களுக்குத் தலைவராக ஏற்றுக் கொள்ளும்படி பிரச்சாரம் செய்தேன். நானும் தலைவர் என ஏற்றுக் கொண்டேன். என்னைப் போலவே அவரும் 15 அல்லது 20 ஆண்டுகளுக்கு முன்பு உங்கள் நோய்க்கு மருந்து சொன்னார். அதனாலேயே நாங்கள் சிறந்த நண்பர்களானோம். அவரைப் பற்றி உங்களுக்கு அதிகம் பிரச்சாரம் செய்தேன்.அவருடைய கருத்தை நீங்கள் தழுவினாலொழிய உங்கள் குறையும் இழிவும் நீங்காது என்று சொல்கின்றேன்” என்று 1947 ஆம் ஆண்டு ஜூலை மாதம் மயிலாடுதுறையில் நடைபெற்ற தாழ்த்தப்பட்டோர் மாநாட்டில் உரையாற்றும் போது தந்தை பெரியார் அவர்கள் குறிப்பிட்டார்கள்.

பரப்புரை செய்த இயக்கம் மட்டுமல்ல திராவிட இயக்கம். அண்ணல் அம்பேத்கரின் சிந்தனைகளைச் செயல்படுத்தும் இயக்கமாகவும் திராவிட முன்னேற்றக் கழக அரசுகள் செயல்பட்டுள்ளன. அதிலும் குறிப்பாக இன்றைய ‘திராவிட மாடல்’ முதலமைச்சர் மாண்புமிகு மு.க.ஸ்டாலின் அவர்களது அரசு, அண்ணலின் சிந்தனைகளை முழுமையாகச் செயல்படுத்தும் அரசாக அமைந்துள்ளது.

கடந்த டிசம்பர் 6 ஆம் தேதி அண்ணல் அம்பேத்கர் அவர்களின் நினைவு நாளின் போது நடைபெற்ற விழாவானது ஒடுக்கப்பட்ட மக்களுக்கு உன்னதமான எதிர்காலத்தை அடையாளம் காட்டுவதாக அமைந்திருந்தது.

அண்ணல் அம்பேத்கர் தொழில் முன்னோடிகள் திட்டமானது 2023 ஆம் ஆண்டு மாண்புமிகு முதலமைச்சர் அவர்களால் தொடங்கி வைக்கப்பட்டது. ரூ.100 கோடி மதிப்பீட்டில் ஆதிதிராவிடர்களுக்காக தொடங்கப்பட்ட தொழில் திட்டம் இது. ஆதிதிராவிடர் மற்றும் பழங்குடியின இளைஞர்களை தொழில் முனைவோராக ஆக்கிக் கொண்டிருக்கிறார் மாண்புமிகு முதலமைச்சர் அவர்கள். இத்திட்டத்திற்கான தொழில்முதலீட்டில் 35 சதவீதத் தொகையை மாணியமாகவும் 65 சதவீதத் தொகையை வங்கிக் கடனாகவும் தரப்படுகிறது. இத்திட்டத்தின் படி 2.136 ஆதிதிராவிடர்க்கு வங்கிக் கடன்கள் தரப்பட்டுள்ளன. அவர்களில் தகுதியானவர்களான 1,303 தொழில் முனைவோர்க்கு அரசு மாணியமாக மட்டும் 159.76 கோடி ரூபாய் வழங்கப்பட்டது. இதில் 288 மகளிர் தொழில்முனைவோர் 33.09 கோடி ரூபாயை மாணியமாகப் பெற்றனர். இதுதான் அண்ணல் அம்பேத்கர் காணவிரும்பிய சமநிலைச் சமுதாயம் ஆகும்.

மனிதக் கழிவுகளை மனிதனே அகற்றும் அவலநிலைக்கு முற்றுப் புள்ளி வைக்கும் செயலை மாண்புமிகு முதலமைச்சர் அவர்கள் செய்து வருகிறார்கள். மனிதக் கழிவுகளை மனிதனே அகற்றும் அவல நிலையினை மாற்றி இப்பணிகளை இயந்திர மயம் ஆக்கி வருகிறார்கள். சென்னை குடிநீர் வடி கால் வாரியமும், தலித் இந்திய வர்த்தக மற்றும் தொழிற்சங்க அமைப்பும் இணைந்து ஒரு திட்டத்தை உருவாக்கினார்கள். இத்திட்டமானது 2023 ஆம் ஆண்டு கையெழுத்தானது. தூய்மைப் பணியாளர்களுக்கு கழிவுநீர் அகற்றும் வாகனங்களும் இயந்திரங்களும் வழங்கி அவர்களையும் உரிமையாளர்களாக ஆக்கி உள்ளது தி.மு.க. அரசு. 50 விழுக்காடு மாணியமாகத் தரப்படுகிறது. மாதம் ரூ.50 ஆயிரம் அவர்களுக்கு கிடைக்கும். இந்தக் குடும்பத்தினருக்கு நிரந்தர வருமானம் உறுதி செய்யப்பட்டுள்ளது.

எல்லோர்க்கும் எல்லாம் என்பதைத் திராவிடக் கருத்தியலாகச் சொல்லி வரும் முதலமைச்சர் அவர்கள், ‘அனைத்து சமூக வளர்ச்சி’ என்பதையும் அடிக்கடி சொல்லி வருகிறார்கள். அதனடிப்படையில் இத்திட்டமானது தீட்டப்பட்டுள்ளது. சமூகநீதியை வாயாளவில் பேசாமல், செயலாளவில் செயல்படுத்தி வருகிறது தி.மு.க. அரசு.

ஆனால் இன்றைக்கு அம்பேத்கர் பெயரால் சதிநாடகங்களை நடத்திக் கொண்டு வருகிறார்கள். மனுவின பெயரால் மக்களை இழிமக்களாக்கி, எதிர்காலத்திலும் அப்படி ஆக்க நினைக்கும் ஒரு கூட்டம் அம்பேத்கரைக் கொண்டாடுவது அருவருப்பானது ஆகும். அம்பேத்கரைப் போற்றுகிறோம் என்ற முகமுடிக்குப் பின்னால் திராவிட மாடல் ஆட்சியைத் தூற்றுவதுதான் அவர்களது உண்மையான நோக்கமாக இருக்கிறது. பட்டியலின மக்களுக்கான கொடுமைகள் அதிகம் நடப்பதாக இம்மாநிலத்துக்கு ஆளுநராக வந்திருப்பவர் எந்த வித ஆதாரமும் இல்லாமல் பேசுவது கண்டிக்கத்தக்கது. சில தற்குறிகள் ஒரு பக்கம் உளறிக் கொண்டிருப்பது பற்றி நமக்குக் கவலை இல்லை. ஆனால் ஆளுநர் என்ற பொறுப்பான பதவியில் இருந்து கொண்டு, வாங்கு வந்ததை ‘மைக்’கும் மேடையும் கிடைத்து விட்டது என்பதற்காக உளறக் கூடாது.

தி.மு.க.வுக்கு சமூகநீதியைப் பற்றியோ, அம்பேத்கரைப் பற்றியோ வகுப்பெடுக்கும் அருகதை எவருக்கும் இல்லை. சுயமரியாதை இயக்க காலம் தொடரு அண்ணல் அம்பேத்கரைப் போற்றிய இயக்கம் திராவிட இயக்கம். அம்பேத்கர் என்ற பெயரை, எப்படி மொழி பெயர்த்து எழுதுவது என்று தெரியாத காலத்தில் ‘ஆம்போத்கார்’ என்று எழுதி அவரை தமிழ்நாட்டுக்கு அறிமுகம் செய்த இயக்கம் திராவிட இயக்கம். அம்பேத்கரால் பேசுவதற்கு மறுக்கப் பட்ட உரையை 80 ஆண்டுகளுக்கு முன்னால் ‘சாதியை ஒழிக்க வழி’ என்று தமிழ்ப்படுத்தி வெளியிட்ட இயக்கம்.

52 ஆண்டுகளுக்கு முன்னால் சென்னையில் தொடங்கப்பட்ட கல்லூரிக்கு அம்பேத்கர் கல்லூரி என்று பெயர் சூட்டியவர் தமிழினத் தலைவர் கலைஞர் அவர்கள். அம்பேத்கர் பிறந்த மண்ணின் மராத்வாடா பல்கலைக் கழகத்துக்கு அவரது பெயரை வைக்க எதிர்ப்பு தெரிவித்து போராட்டம் நடந்தது. 1989 ஆம் ஆண்டு சென்னை சட்டக் கல்லூரிக்கு அம்பேத்கர் பெயரையும், சட்டப் பல்கலைக் கழகத்துக்கு அம்பேத்கர் பெயரையும் வைத்தவர் தலைவர் கலைஞர்.

இவை அனைத்துக்கும் மேலாக அண்ணல் பிறந்த நாளை ‘சமத்துவ நாளாக’ அறிவித்த ஒரே முதலமைச்சர் மாண்புமிகு மு.க.ஸ்டாலின் அவர்கள் மட்டும்தான். அன்றைய தினம் அனைத்து மக்களையும் சமத்துவ உறுதிமொழி எடுக்க வைத்தவர் திராவிட நாயகன் மாண்புமிகு மு.க.ஸ்டாலின் அவர்கள். இதை எல்லாம் ஜீரணிக்க முடியாத சக்திகள், ‘என்னது சிவாஜி செத்துடாரா?’ என்று கேட்பதைப் போல புதிதாக இப்போதுதான் அம்பேத்கரை எழுத்துக்கூட வாசிக்க ஆரம்பித்திருக்கிறார்கள். மற்றவர்களுக்கு அவர்கள் வகுப்பெடுப்பதுதான் சந்தி சிரிக்க வைக்கிறது.

தமிழ்நாட்டில் இருந்து தன்னைப் பார்க்க வந்த தோழர்களிடம், ‘உங்களுக்குதான் ஈ.வெ.ராமசாமிப் பெரியார் இருக்கிறாரே!’ என்று பெருமிதத்துடன் சொன்னவர் அண்ணல் அம்பேத்கர். அத்தகைய வழித்தடத்தில் நடைபெறும் திராவிட முன்னேற்றக் கழக ஆட்சியை எவரும் கொச்சைப்படுத்திக் காண்ப்படுத்த முடியாது.



முதலமைச்சர் மு.க. ஸ்டாலின் அவர்களை 7.12.2024 அன்று தலைமைச் செயலகத்தில், மாநில திட்டக்குழு உறுப்பினர் முனைவர் நாத்திகி நடராஜ் அவர்கள் சந்தித்து, அமெரிக்காவின் ‘Indian Fine Arts Academy of San Diego’ வழங்கும் மிக உயரிய விருதான ‘வாழ்நாள் சாதனையாளர் விருது 2023’க்கு தேர்வு செய்யப்பட்டுள்ளதையொட்டி சந்தித்து வாழ்த்து பெற்றார்.

‘தி இந்து குழுமம்’ - நறுவீ மருத்துவமனை இணைந்து நடத்தும் ‘மகிழ்வான இந்தியா ; ஆரோக்கியமான இந்தியா’ நிகழ்ச்சி!

வேலூரில் - துணை முதலமைச்சர் உதயநிதி ஸ்டாலின் தொடங்கி வைத்து வாழ்த்துரை!

வேலூர், டிச. 9 - ‘தி இந்து குழுமம்’ - நறுவீ மருத்துவமனை இணைந்து நடத்தும் ‘மகிழ்வான இந்தியா - ஆரோக்கியமான இந்தியா’ நிகழ்ச்சியினை துணை முதல்வர் உதயநிதி ஸ்டாலின் அவர்கள், நேற்று முன்தினம் வேலூரில் தொடங்கி வைத்து வாழ்த்துரை.

துணை முதல்வர் அவர்களின் வாழ்த்துரை வருமாறு:

‘தி இந்து’ குழுமம் மற்றும் வேலூர் நறுவீ மருத்துவமனையின் ‘ஆரோக்கியமான இந்தியா மகிழ்ச்சியான இந்தியா’ நிகழ்ச்சி யில் பங்கேற்றுத் துவக்கி வைப்பதில் மகிழ்ச்சி அடைகிறேன்.

நம் சமுதாயத்திற்கு நன்மை பயக்கும் இந்த உன்னதமான முயற்சிக்காக கைகொடுத்துள்ள தி இந்து குழுமம் மற்றும் நறுவீ மருத்துவமனை நிறுவனங்கள் க்கு எது மனமார்பந்த வாழ்த்துகளைத் தெரிவித்துக் கொள்கிறேன்.

முத்தமிழறிஞர் டாக்டர் கலைஞர் அவர்கள், நோய் வருவதற்கு முன்பே நோய்விடமிருந்து நம்மை காத்துக்கொள்ளும் வகையில், ‘வரும்முன் காப்போம்’ திட்டத்தை உருவாக்கினார்கள்.

மகிழ்ச்சியான இந்தியா
‘ஆரோக்கியமான இந்தியா மகிழ்ச்சியான இந்தியா, நோயைத் தடுப்போம், ஆரோக்கியத்தைப் பாதுகாப்போம்’ என்ற இந்த முன்னெடுப்பின் தலைப்பைப் பார்க்கும்போது, எனக்கு முதலில் நினைவுக்கு வருவது டாக்டர் கலைஞரின் ‘வரு முன் காப்போம்’ திட்டம்தான்.

Prevent Illness, Protect Wellness என்று சொன்னால், நாம் நம்முடைய உடல்நலனைக் காக்கத் திட்டமிட்டு, ஆரோக்கியமான வாழ்க்கை முறையை அமைத்துக் கொள்ள வேண்டும். அதைத் தான் முத்தமிழறிஞர் கலைஞர் அவர்கள் அன்றே, ‘வரும் முன் காப்போம்’ என்றார்கள்.

உலக அளவில் சாதனைகள்
இன்றைக்கு நம்முடைய மாண்புமிகு தமிழ்நாடு முதலமைச்சர் அவர்கள்



தமிழ்நாட்டின் சுகாதாரத்துறை வளர்ச்சியை அடுத்த கட்டத்துக்கு எடுத்துச் சென்று கொண்டிருக்கிறார்கள். திராவிட மாடல் அரசு, இன்றைக்கு மருத்துவத்துறையில் உலக அளவில் ஏராளமான சாதனைகளைப் படைத்து வருகிறது. ‘மக்களைத் தேடி மருத்துவம்’, ‘இன்னுயிர் காப்போம்’ ‘நம்மை காக்கும் 48’ போன்ற முன்னோடித் திட்டங்களை தமிழ்நாட்டில் செயல்படுத்தி வருகிறது.

நமது மருத்துவம் மற்றும் மக்கள் நல் வாழ்வுத்துறையானது, அதன் முன்னோடி சுகாதாரப் பாதுகாப்பு முன்னெடுப்பான ‘மக்களைத் தேடி மருத்துவம்’ திட்டத்திற்காக, 2024ஆம் ஆண்டிற்கான மதிப்புமிக்க ஈ.நா. சபை ‘இன்டர் ஏஜென்சி லாஸ்க் ஸ்போர்ஸ்’ (UNIAF) விருதை வழங்கி கௌரவித்துள்ளது.

2 கோடி மக்களின் வாழ்க்கை

மக்களின் இல்லம் தேடிச் சென்று அத்தியாவசிய மருத்துவ சேவைகளை வழங்கும் இத்திட்டம், தமிழ்நாடு முழுவதும் சுமார் 2 கோடி மக்களின் வாழ்க்கையைத் தொடரு அவர்களது வாழ்வில் மகத்தான மாற்றத்தை ஏற்படுத்தியுள்ளது. சமீபத்தில் வெளியான ஒன்றிய அரசின் நிதி ஆயோக் அறிக்கை 13 முக்கிய துறைகளில் தமிழ்நாடு நாட்டிலேயே முன்னணி மாநிலமாக இருப்பதை உறுதி செய்துள்ளது. அந்த 13 துறைகளில் நாட்டிற்கே முன்னோடியான தமிழ்நாடு சுகாதாரத் துறையும் ஒன்று என்பதை பெருமைபுடன் தெரிவித்துக் கொள்கிறேன்.



முதல்வர் மு.க.ஸ்டாலின் அவர்கள், அகில இந்திய சமூக நீதிக் கூட்டமைப்பு 03.12.2024 அன்று புதுதெல்லியில் சாதிவாரிக் கணக்கெடுப்பு, பெண்ணுரிமை, இடஒதுக்கீடு ஆகிய சமூக நீதிக் கோட்பாடுகளை கொண்டு நடத்திய தேசிய மாநாட்டில் கலந்து கொண்டு தலைமையுரை ஆற்றியதறிவோம்! இந்தியா முழுவதும் உள்ள 23 கட்சிகளை சார்ந்த பிரதிநிதிகள் 50க்கும் மேற்பட்டோர் பல்வேறு அரசியல் கட்சிகளின் தலைவர்கள், சட்டமன்ற, நாடாளுமன்ற உறுப்பினர்கள், ஓய்வு பெற்ற நீதியரசர்கள், சமூக ஆர்வலர்கள், கல்வியாளர்கள் கலந்து கொண்ட மாநாட்டை வெற்றிகரமாக நடத்தியதை முன்னிட்டு முதலமைச்சர் மு.க.ஸ்டாலின் அவர்களை, நாடாளுமன்ற கழக உறுப்பினர் பி.விலாசன், சென்னை - அண்ணா அறிவாலயம் - கழக அலுவலகத்தில் சந்தித்து வாழ்த்துப் பெற்றார்.

‘தி இந்து குழுமம்’ - நறுவீ மருத்துவமனை இணைந்து நடத்தும் ‘மகிழ்வான இந்தியா ; ஆரோக்கியமான இந்தியா’ நிகழ்ச்சி!

வேலூரில் - துணை முதலமைச்சர் உதயநிதி ஸ்டாலின் தொடங்கி வைத்து வாழ்த்துரை!



தமிழ்நாட்டின் சுகாதாரத்துறை வளர்ச்சியை அடுத்த கட்டத்துக்கு எடுத்துச் சென்று கொண்டிருக்கிறார்கள். திராவிட மாடல் அரசு, இன்றைக்கு மருத்துவத்துறையில் உலக அளவில் ஏராளமான சாதனைகளைப் படைத்து வருகிறது. ‘மக்களைத் தேடி மருத்துவம்’, ‘இன்னுயிர் காப்போம்’ ‘நம்மை காக்கும் 48’ போன்ற முன்னோடித் திட்டங்களை தமிழ்நாட்டில் செயல்படுத்தி வருகிறது.

நமது மருத்துவம் மற்றும் மக்கள் நல் வாழ்வுத்துறையானது, அதன் முன்னோடி சுகாதாரப் பாதுகாப்பு முன்னெடுப்பான ‘மக்களைத் தேடி மருத்துவம்’ திட்டத்திற்காக, 2024ஆம் ஆண்டிற்கான மதிப்புமிக்க ஈ.நா. சபை ‘இன்டர் ஏஜென்சி லாஸ்க் ஸ்போர்ஸ்’ (UNIAF) விருதை வழங்கி கௌரவித்துள்ளது.

2 கோடி மக்களின் வாழ்க்கை

மக்களின் இல்லம் தேடிச் சென்று அத்தியாவசிய மருத்துவ சேவைகளை வழங்கும் இத்திட்டம், தமிழ்நாடு முழுவதும் சுமார் 2 கோடி மக்களின் வாழ்க்கையைத் தொடரு அவர்களது வாழ்வில் மகத்தான மாற்றத்தை ஏற்படுத்தியுள்ளது. சமீபத்தில் வெளியான ஒன்றிய அரசின் நிதி ஆயோக் அறிக்கை 13 முக்கிய துறைகளில் தமிழ்நாடு நாட்டிலேயே முன்னணி மாநிலமாக இருப்பதை உறுதி செய்துள்ளது. அந்த 13 துறைகளில் நாட்டிற்கே முன்னோடியான தமிழ்நாடு சுகாதாரத் துறையும் ஒன்று என்பதை பெருமைபுடன் தெரிவித்துக் கொள்கிறேன்.

அரசின் இத்தகைய திட்டங்கள்

உடல் உறுப்பு தானம் குறித்து விழிப்புணர்வை பரப்புவதில் ‘தி இந்து’ போன்ற நிறுவனங்களின் முயற்சிகளுக்கு இந்த சமயத்தில் எது நன்றியைத் தெரிவிக்க விரும்புகிறேன். நம் மக்களும் ‘தி இந்து’ குழுமம் மற்றும் நறுவீ மருத்துவமனை

போன்ற நிறுவனங்களும் இணைந்து தீவிரமாகப் பங்களிக்கும்போதுதான் நமது அரசின் இத்தகைய திட்டங்கள் வெற்றிபெறும். அவர்களின் துணையோடு இந்த முன்முயற்சிகள் இன்னும் அதிக மக்களை சென்றடைவதையும் அதிக தாக்கத்தை ஏற்படுத்துவதையும் நாம் உறுதிசெய்ய முடியும்.

“மகிழ்ச்சியான இந்தியா

ஆரோக்கியமான இந்தியா” முன்

எனடுபில் தி இந்து குழுமம் மற்றும் நறுவீ மருத்துவமனை மென்மேலும் வெற்றிபெற எதுவு மனமார்பந்த வாழ்த்துகளைத் தெரிவித்துக் கொள்கிறேன். அவர்களின் முயற்சிகள் உயிர் காக்கும் உறுப்பு தானத்தை ஊக்குவித்து, இன்னும் விரிய சாதனைகளுக்கும் வழிவகுக்கும் என்று நம்புகிறேன்.

அன்பு வாழ்த்துகள்

இன்றைக்கு ‘தி இந்து’ குழுமம் மற்றும் ‘நறுவீ’ மருத்துவமனையால் தொடங்கப்படும், இந்த முயற்சி, நாளை மாபெரும் மக்கள் இயக்கமாகட்டும், மக்கள் நலனுக்காக பொதுநல நோக்கத்தோடு உருவாக்கப்பட்டுள்ள இந்தத் திட்டம் வெல்லட்டும். இதில் ஈடுபட்டவுள்ள மருத்துவர்கள் - செவிலியர்கள் தன்னார்வர்கள் அனைவருக்கும் என் அன்பையும் வாழ்த்துகளையும் தெரிவித்துக் கொள்கின்றேன்.

இவ்வாறு அவர் பேசினார்.

பங்கேற்றவர்கள்

அமைச்சர்கள் துரைமுருகன், ஆர். காந்தி, மா.சுப்பிரமணியன், சட்டப்பேரவை உறுப்பினர்கள் நந்தகுமார், கார்த்திகேயன் நறுவீ மருத்துவமனை தலைவர் டாக்டர். ஜி.வி.சுப்பத், தி இந்து குழுமத் தலைவர் என்.நாம், இயக்குநர் என். முரளி எல்.வி. நவநீத், ஷஃபீர் ரஹ் சமயத்தில் எது நன்றியைத் தெரிவிக்க விரும்புகிறேன். நம் மக்களும் ‘தி இந்து’ குழுமம் மற்றும் நறுவீ மருத்துவமனை



துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (7.12.2024) இராணிப்பேட்டை மாவட்டம், வாலாஜாபேட்டை நகராட்சியில் கலைஞர் நகர்ப்புற மேம்பாட்டு திட்டத்தின் கீழ் ரூபாய் 131 இலட்சம் மதிப்பீட்டில் புனரமைக்கப்பட்டுள்ள பூண்டி சாமியார் குளத்தினை திறந்து வைத்தார். இந்நிகழ்ச்சியில் கைத்தறி மற்றும் துணிநூல்துறை அமைச்சர் ஆர். காந்தி, நாடாளுமன்ற உறுப்பினர் முனைவர்.எஸ். ஜெகதரட்சகன், சட்டமன்ற உறுப்பினர்கள் ஜெ.எல். ஈஸ்வரப்பன், ஏ.எம். முனிரத்தினம், மாவட்ட ஆட்சித்தலைவர் முனைவர்.ஜெ.யு. சந்திரகலா, மாவட்ட வருவாய் அலுவலர் ந. சுரேஷ், நகராட்சிகளின் நிர்வாக மண்டல இயக்குநர் திருமதி. லட்சுமி மற்றும் அரசு அலுவலர்கள், உள்ளாட்சி அமைப்புகளின் பிரதிநிதிகள் கலந்து கொண்டனர்.



துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (7.12.2024) இராணிப்பேட்டை மாவட்டம், மேல்விமோரம் நகராட்சியில் ரூபாய் 2.23 கோடி மதிப்பீட்டில் கட்டப்பட்ட மேம்படுத்தப்பட்ட அரசு ஆரம்ப சுகாதார நிலைய கூடுதல் கட்டடத்தை திறந்து வைத்து பார்வையிட்டார். இந்நிகழ்வில் கைத்தறி மற்றும் துணிநூல்துறை அமைச்சர் ஆர். காந்தி, மருத்துவம் மற்றும் மக்கள் நல்வாழ்வுத் துறை அமைச்சர் மா. சுப்பிரமணியன், நாடாளுமன்ற உறுப்பினர் முனைவர்.எஸ். ஜெகதரட்சகன், சட்டமன்ற உறுப்பினர்கள் ஜெ.எல். ஈஸ்வரப்பன், ஏ.எம். முனிரத்தினம், மாவட்ட ஆட்சித் தலைவர் முனைவர்.ஜெ.யு. சந்திரகலா, அரசு அலுவலர்கள் மற்றும் உள்ளாட்சிகளின் பிரதிநிதிகள் கலந்து கொண்டனர்.